



# وَلَا يَخْتَنَاهُ

یکے از تصنیفات

پروفیسر عبدالرشید

عبدالرحمن بن عبدالمطلب بن عبدالمطلب بن عبدالمطلب

(ستارہ امتیاز)

Institute for  
Spiritual Wisdom  
and  
Luminous Science  
Knowledge for a united humanity

مشاع کردہ

دانشگاه خاندان حکمت پاکستان

INSTITUTE FOR SPIRITUAL WISDOM (I.S.W.) U.S.A.

[www.monoreality.org](http://www.monoreality.org)



**Institute for  
Spiritual Wisdom  
and  
Luminous Science**

**Knowledge for a united humanity**

**ISBN 978-1-903440-49-0**

# فہرستِ مضامین

۱	.....	ابتدائیہ	۱
۵	.....	بابِ اول: خُدا کی دوتی	۲
۱۱	.....	بابِ دوم: خُدا کی دوتی کا وسیلہ	۳
۱۵	.....	بابِ سوم: رُسولِ خُدا ﷺ کی دوتی	۴
۱۸	.....	بابِ چہارم: امام کی دوتی	۵
۲۶	.....	بابِ پنجم: مومنین سے دوتی	۶
۲۹	.....	بابِ ششم: نیک اعمال سے دوتی	۷
۳۲	.....	بابِ ہفتم: خلاصہ مطلب	۸

بِسْمِ اللّٰهِ الرَّحْمٰنِ الرَّحِیْمِ

## ابتدائیہ

اہل بصیرت سے یہ حقیقت پوشیدہ نہیں کہ ہمارے مقدس مذہب کے جن جلیل القدر اور بلند پایہ بزرگوں نے دینی علوم کی پرغز اور گرانس ایہ کتابیں لکھی تھیں ان کا اکثر حصہ زمانے کے حادثات اور انقلابات کے نتیجے میں ضائع ہو چکا ہے، کچھ کتابیں نایاب ہیں اور جو کتب دستیاب ہو سکتے ہیں وہ عربی یا فارسی میں ہونے کی وجہ سے یا ان کے مشکل الفاظ و اصطلاحات کے سبب طلباء و طالبات کی سمجھ سے بالاتر ہیں، لہذا اس امر کی سخت ضرورت ہے کہ موجودہ وقت کے تقاضوں کے مطابق اردو زبان میں ضروری مضامین اور لازمی کتب مہیا کرنے کا ایک جامع منصوبہ بنایا جائے اور اس پر باقاعدگی سے عمل ہو۔

یقیناً آپ کو معلوم ہی ہوگا کہ میری اور ہمارے ادارے کی طرف سے یہی کوشش جاری ہے کہ مذہبی لٹریچر کی ایک وافر مقدار اردو میں ہو، چنانچہ اسی علمی منصوبے کے سلسلے میں مجھے حکم ملا ہے کہ کچھ ضروری موضوعات پر اپنی محدود معلومات کے مطابق قلمی جدوجہد کرتا رہوں پس یہ مقالہ اس حکم کی تکمیل کی ایک کوشش ہے۔

مقالہ ”ہذا میں“ ولایت“ کو موضوع بحث بنایا گیا ہے، کوئی شاید پوچھے کہ

کیوں اور کس لیے؟ اس لیے کہ ”ولایت“ اسلام کے سات ستون میں اولین اور اہم ترین رکن کا درجہ رکھتی ہے اور اسی ولایتِ ولی کے رکن سے دوسرے تمام ارکان کی حقیقت و معرفت حاصل ہوتی ہے۔ ولایت ہی ہے جس میں خدا و رسول اور امامِ اہل حق کی اطاعت و محبت کا ذکر آتا ہے اور ولایت ہی کی روشنی میں ولی امر کا ثبوت پیش کیا جاسکتا ہے کہ صاحبِ امر دنیا میں حجتی و حاضر ہیں۔

اس کتابچے کے سات چھوٹے چھوٹے باب بنائے گئے ہیں، چنانچہ بابِ اول میں اللہ تعالیٰ کی دوستی کا ذکر ہے، بابِ دوم میں خدا کی دوستی کا وسیلہ بتایا گیا ہے، بابِ سوم میں رسولِ خدا کی دوستی کا بیان ہے، بابِ چہارم میں امامِ عالی مقام کی دوستی کے بارے میں بحث کی گئی ہے، بابِ پنجم میں مومنین سے دوستی رکھنے کے دلائل پیش کئے گئے ہیں، بابِ ششم نیک اعمال کی دوستی و محبت سے متعلق ہے اور بابِ ہفتم خلاصہ مطلب کے عنوان سے ہے۔

ولایت کے اس موضوع کا پورا مطلب کسی قاری کی سمجھ میں اس وقت آسکتا ہے جبکہ وہ اس کتابچے کو شروع سے لے کر آخر تک بغور پڑھے، ہر چند کہ اس میں کہیں کوئی الجھن نہیں، اور نہ ہی اس کے ذیلی مطالب ادا ہوئے ہیں بلکہ یہ صاف صاف حقیقتیں ہیں، بات صرف اتنی ہی ہے کہ بہت سے مقاصد کے حصول کے بعد کہیں مقصدِ اعلیٰ حاصل ہو سکتا ہے۔

اگرچہ خدا و رسول اور زمانے کے امام کی ولایت حقیقت میں ایک ہی ہے، جس طرح ان مقدس ذوات کی ہدایت و اطاعت فی الاصل ایک ہی ہے، لیکن ہم نے اس موضوع میں آسانی سے مطلب سمجھانے کی خاطر ولایت کا درجہ وار ذکر کیا ہے اور

ساتھ ہی ساتھ جگہ جگہ اس میں ایسے اشارے بھی کئے ہوئے ہیں جن سے بخوبی واضح ہو جاتا ہے کہ ولایت کئی درجات پر مشتمل ہونے کے باوجود اصلاً ایک ہی حقیقت کی حیثیت سے ہے۔

اس مضمون کے جملہ حقائق و معارف آیات قرآنی اور احادیث نبویؐ کی روشنی میں لکھے گئے ہیں جس سے دیدہ و رقاری کو نہ صرف یہی کہ نفسِ مضمون کے متعلق یقین کامل حاصل ہو سکتا ہے، بلکہ اس سے یہ امر بھی یقینی ہو جاتا ہے کہ اسے قرآنِ حدیث اور بزرگانِ دین کی کتابیں سمجھنے میں مدد مل جائے، کیونکہ یہاں جو کچھ درج ہوا ہے وہ علمِ دین کے اصولات میں سے ہے۔

آپ کو میرا خلوص مشورہ ہے کہ اگر آپ حصولِ علمِ دین کے سلسلے میں تائیدِ الہی اور اسرارِ کماہی کا کرشمہ اور معجزہ دیکھنا چاہتے ہیں، تو ہر پُر مغز دینی کتاب اور مقالے کا ایک بار مطالعہ نہیں بلکہ بار بار مطالعہ کیجئے تاکہ وہ تمام مطالب جو جدا جدا تھے کجا ہو کر ایک دوسرے کے مختلف پہلوؤں پر روشنی ڈالیں اور آپ کے دل میں ان سب کی روشنیوں سے حکمت کا نور منور ہو، اور اس امر کا اصل سبب وہ تائیدِ الہی ہے جو تلاشِ حقیقت کی اس عملی عبادت کے نتیجے میں کسی خوش نصیب مومن کو حاصل ہوتی ہے۔ بہر حال دینی علم کی باتوں میں بار بار غور و فکر کرنے کی سخت ضرورت ہے۔

ولایت فی الواقع اس خلافت و نیابتِ الہیہ کا دوسرا نام ہے، جس کے سلسلے کا آغاز حضرت آدم علیہ السلام کے زمانے میں ہوا تھا، اور سلسلہ انبیاء کے کرام کے بعد ائمہ عظام کے توسط سے قیامت تک جاری رہے گا۔ اس کا مطلب یہ ہوا کہ امام زمان علیہ السلام جو اپنے وقت میں خدا کی جانب سے روئے زمین کے خلیفہ ہیں، ولیّ المرجمی

ہیں اور ان کی ولایت تمام مومنین پر واجب ہے تاکہ خدا تعالیٰ اوپر بغیرِ آخرین کی مبارک و  
مقدس خلافت کی نورانی ہدایت و رہنمائی کی روشنی میں دینی اور دنیاوی ترقی کی منزلیں  
طے ہو سکیں۔

فقط آپ کا علمی خادم  
نصیر الدین نصیر ہونزائی  
بروز شنبہ مبارک، ۲۶۔ ماہ محرم الحرام ۱۳۹۵ھ  
۸۔ فروری ۱۹۷۵ء

Institute for  
Spiritual Wisdom  
and  
Luminous Science  
Knowledge for a united humanity



# بِسْمِ اللّٰهِ الرَّحْمٰنِ الرَّحِیْمِ

## بابِ اَوَّلِ

## خُدائی دوتی

اہل ایمان کے لیے یہ جاننا از بس ضروری ہے کہ قرآن پاک اپنے پُر حکمت اشارات و کنایات کے علاوہ نصوصِ صریح میں بھی اللہ تعالیٰ کی ولایت و دوتی کو مسلمین و مومنین کا اہم ترین اور اولین فریضہ قرار دیتا ہے، اور دین و دنیا کی مشکل اور صعوبت میں اسی اللہ پاک کی تائید و نصرت اور یاری و دستگیری طلب کرنے کیلئے تاکید فرماتا ہے، صرف یہی نہیں بلکہ اس کے ساتھ ساتھ وہ تمام طریقے بھی سمجھا دیتا ہے جو رب العزت کی دوتی حاصل کرنے اور اس سے استعانت و مدد چاہنے کیلئے مقرر ہیں، چنانچہ ہم یہاں پر سب سے پہلے قرآن حکیم کی روشنی میں لفظ ولایت کو زیر بحث لاتے ہیں، جیسا کہ اللہ تعالیٰ کا مبارک فرمان ہے: هٰذَا لِكِ الْوَلَايَةِ لِلّٰهِ الْحَقِّ هُوَ خَيْرٌ ثَوَابًا وَ خَيْرٌ عُقْبًا (۱۸: ۴۴) ”ایسے موقع پر سرپرستی اللہ ربّ حق ہی کی ہے اسی کا ثواب سب سے اچھا اور اسی کا انجام سب سے بہتر ہے“۔ ولایت کے معنی کسی کام کے متولی ہونیکے ہیں، یعنی سرپرستی کے، نیز اس کے معنی ہیں دوتی، مدد، حکومت اور کار سازی اور یہ تمام معانی آپس میں ملے ہوئے ہیں، یعنی ان تمام کا آخری مطلب ایک ہی ہے، اس آیتِ کریمہ سے نہ صرف خدائے ربّ حق کی ولایت و دوتی فرض ہونے کا ثبوت ملتا ہے، بلکہ اگر غور کیا جائے تو یہ ولایت کی

وسعتِ معنی کے لیے بھی دلالت کرتی ہے۔ اللہ تعالیٰ کے مبارک و مقدس اسمائیں سے ایک پاک ”امِّ اُولٰی“ ہے جو ولایت کی صفت رکھتا ہے جس کا اوپر ذکر ہوا چنانچہ قرآن مجید میں جہاں جہاں لفظِ ولی آیا ہے، وہاں اکثر یہ فرمایا گیا ہے کہ خدا تعالیٰ کے سوا لوگوں کا کوئی ولی نہیں، جیسے ارشاد ہے کہ: **وَمَا لَكُمْ مِّنْ دُونِ اللَّهِ مِنْ وَّالٍ وَلَا نَصِيرٍ** (۱۰:۲) اور خُدا کے سوا تمہارا نہ کوئی سرپرست ہے نہ مددگار نہ نیز ارشاد ہے کہ: **وَاعْتَصِمُوا بِاللَّهِ هُوَ مَوْلَاكُمْ فَنِعْمَ الْمَوْلَىٰ وَنِعْمَ النَّصِيرُ** (۲۲:۲۸) ”اور خُدا ہی کو مضبوط پکڑو وہی تمہارا سرپرست ہے تو کیسا اچھا سرپرست ہے اور کیسا اچھا مددگار ہے۔“ لفظِ ولی اور مولا ایک ہی مصدر سے ہیں اور یہ دونوں ہم معنی بھی ہیں۔

اللہ تعالیٰ کی دوستی و محبت کن لوگوں کو حاصل ہو سکتی ہے اور کنے کیا اوصاف ہوتے ہیں اور جو لوگ خدا کی دوستی کے قابل نہیں ہو سکتے اس کی کیا کیا وجہیں ہیں اسکا مفصل بیان قرآن مقدس میں موجود ہے چنانچہ ذیل میں اس سلسلے کی چند مثالیں پیش کی جاتی ہیں:

۱ پروردگارِ عالم کی مبارک محبت کی بنیادی شرط حضرت محمد مصطفیٰ رسولِ خدا کی

پیروی و اطاعت ہے، (۲۱:۲)

۲ اللہ تعالیٰ نیکی و احسان کرنے والوں کو دوست رکھتا ہے، (۱۹۳:۲)

۳ بیشک خُدا توبہ کرنے والوں اور پاکیزگی اختیار کرنے والوں سے محبت کرتا ہے، (۲۲۲:۲)

۴ اللہ اہل تقویٰ کو دوست بناتا ہے، (۷۶:۲)

۵ خُدا صبر و تحمل والوں سے دوستی کرتا ہے، (۱۳۶:۳)

۶ وہ عدل و انصاف کرنے والوں کو پسند فرماتا ہے، (۸۰:۶)

۷ خُداوندانِ لوگوں سے دوستی رکھتا ہے، جو راہِ خُدا میں جہاد کرنے والے اور مومنین

سے نرم دلی کا سلوک کرنیوالے ہیں، (۵۴:۵)

۸ خُدا صابکین سے دوستی رکھتا ہے، (۷۶:۳)

۹ اللہ مومنوں کا دوست ہے، وہ انہیں تائیکینوں سے نکال کر روشنی کی طرف لے

آتا ہے۔ (۲۵۷:۲) وغیرہ

نیز ارشاد خداوندی ہے کہ:

۱ اللہ تعالیٰ حد سے تجاوز کرنیوالوں کو دوست نہیں رکھتا، (۱۹۰:۲)

۲ خُدا فساد کو نہیں چاہتا، (۳۰۵:۲)

۳ وہ ظالموں (۳۲:۳) اور کافروں کو دوست نہیں بناتا، (۵۷:۲)

۴ اللہ کسی اترائیوالے خود پسند کو پسند نہیں کرتا، (۳۶:۲)

۵ بیشک اللہ تعالیٰ ای شخص کو نہیں چاہتا جو نیامنت کرنے والا گناہ گار ہے، (۱۰۷:۴)

۶ خُدا فضول نچری کرنیوالوں کو دوست نہیں رکھتا، (۳۱:۷) وغیرہ۔

رب العزت کے جتنے اسمائے صفات دوستی و محبت کے معنی رکھتے ہیں،

اُن میں سے ایک نمایاں ام و دُو دُو مِی ہے، جیسے ارشادِ قرآنی ہے کہ: **وَاسْتَغْفِرُوا**

**رَبَّكُمْ ثُمَّ تَوْبُوا إِلَيْهِ إِنَّ رَبِّي رَحِيمٌ وَدُودٌ** (۹۰:۱۱) ”اوپنے پُروردگار سے اپنی مغفرت

کی دعا مانگو پھر اسی کی بارگاہ میں توبہ کرو بیشک میرا پُروردگار بڑا مہربان اور محبت والا ہے“

اس بابے میں قرآنِ مقدس کا ایک اور ارشاد یہ ہے کہ: **وَمَنْ أَحْسَنُ دِينًا مِّمَّنْ أَسْلَمَ**

**وَجْهَهُ لِلَّهِ وَهُوَ مُحْسِنٌ وَاتَّبَعَ مِلَّةَ إِبْرَاهِيمَ حَنِيفًا وَاتَّخَذَ اللَّهُ إِبْرَاهِيمَ خَلِيلًا** (۱۲۵:۲)

”اور ای شخص سے زیادہ اچھا کس کا دین ہوگا جو کہ اپنا رخ اللہ تعالیٰ کی طرف جھکا دے اور

وہ جو کہ اچھی ہو اور وہ ملتِ ابراہیم کا اتباع کرے جس میں کجی کا نام نہیں اور خدائے ابراہیم

کو اپنا خاص دوست بنا لیا تھا۔“

اس آئینہ مبارکہ میں دینِ اسلام کی طرف سے ایسا عالم کو ایک عقلی و منطقی چیلنج کرتے ہوئے اسلام (جو فی الاصل ملتِ ابرہیمیٰ ہے) کی بنیادی خوبیوں کی بیان کی گئی ہیں، اور فرمایا گیا ہے کہ جس شخص میں یہ چار اوصاف ہوں اس سے باعتبار دین کوئی شخص بہتر نہیں ہو سکتا اور وہ چار اوصاف یہ ہیں: اسلامِ تسلیم، نیکی، نیکوکاری، عقیدہ توحید میں حضرت ابراہیمؑ کی پیروی اور خدا کی دوستی، یہ چار چیزیں ہیں، جو اسلام و ایمان کی جملہ تعلیمات اور ساری خوبیوں پر محیط ہیں اور ان چاروں میں سے مقصدِ اعلیٰ اور درجہِ منتہی خدا کی دوستی ہی ہے۔

جاننا چاہئے کہ اسلام کی مذکورہ چار خوبیاں نہ صرف حُسنِ ترتیب کے لحاظ سے پُر حکمت ہیں بلکہ یہ دین کی حقیقتوں اور معرفتوں سے بھی مملو ہیں، چنانچہ سب سے پہلے یہاں تسلیم کا ذکر ہے، جس میں حکمت پوشیدہ ہے کہ بانی ہدایت کا جو سرچشمہ ہے اس کے لیے تسلیم کرنا اور جھکنا چاہئے اور وہ نورِ ہدایت ایسا ہے کہ اس کو کوئی زوال نہیں، جیسے حضرت ابراہیمؑ علیہ السلام نے فرمایا کہ میں زوال پذیر چیزوں سے دوستی نہیں کرتا یہ اس حقیقت کی طرف ایک اشارہ ہے کہ سلسلہ ہدایت میں خدا کا نور ہمیشہ کے لیے موجود ہے جس کے لیے سر تسلیم خم کرنا چاہئے۔

اس آئینہ کریمہ کے بموجب اسلام کی دوسری خوبی نیکوکاری ہے جس میں ہر طرح کی نیک نیتی، ہر قسم کی نیک باتیں اور تمام نیک اعمال داخل ہیں، جب نیکوکاری میں دینِ خدا سے متعلق تمام نیک نیتیں، نیک اقوال اور نیک اعمال متحد ہو جاتے ہیں، پھر کیا رہ جاتا ہے، سوائے اس کے کہ خدا شناسی اور توحید حاصل کی جائے۔

جب تسلیم کے عنوان سے ہدایت حاصل کی گئی اور نیکوکاری کی صورت میں دین

اسلام پیکل طور سے عمل کیا گیا اور اس کے بعد توحید کا علم بھی آ گیا، تو اس کے بعد دینِ حق کے نتیجے اور ثمرہ کے سوا اور کچھ باقی نہیں رہتا، اور یہاں سے ظاہر ہے کہ یہ نتیجہ و ثمرہ خدا کی دوستی ہی ہے۔

پُروردگارِ عالم کی دوستی محض دعویٰ ہی سے حاصل نہیں ہوتی، بلکہ عمل سے ممکن ہے اور عمل بھی اسی صورت میں ہو جس کا ذکر ہوا، تب ہی خدا کی مبارک مُقدس دوستی حاصل ہو سکتی ہے، اور یہ پاک دوستی جو خدا کی مکمل فرمانبرداری کا نتیجہ و ثمرہ اور اعمالِ صالحہ کا اجر و صلہ ہے، اللہ کی قرب و نزدیکی اور درجاتِ روحانیت کی صورت میں ہے اور علم و حکمت کی حیثیت میں کیونکہ خدا کی دوستی خالی از حقیقت اور صرف نام کی ایک چیز نہیں، بلکہ یہ نورِ صفات کا روحانی مشاہدہ، علم و حکمت کا سرچشمہ اور حقیقی بہشت کا نظارہ ہے، جیسا کہ قولِ قرآن ہے: **وَيُدْخِلُهُمُ الْجَنَّةَ عَرَّفَهَا لَهُمْ** (۶۰: ۲۷) اور خدا ان کو اس بہشت میں داخل کرے گا جس کا انہیں (پہلے سے) شناسا کر رکھا ہے۔ یہاں سے صاف ظاہر ہے کہ حقیقی مومنوں کو پہلے ہی سے بہشت کا شناسا ہونا چاہئے اور شناخت و شناسائی مشاہدہ ہی متعلق ہے پس معلوم ہوا کہ خدا کی دوستی و نزدیکی روحانیت کے درجات کی صورت میں ہے جو اس دنیاوی زندگی میں جزوی جنت ہے، جب حقیقی مومن دیدہ و قول سے اس کا مشاہدہ کرے گا اور اس کی نعمتوں کو پہچان لے گا تب آخرت میں وہ کلی جنت میں داخل ہو سکے گا اور جو شخص ایسا ہو کہ وہ اس دنیا میں حقیقت کو نہیں دیکھ سکتا ہے تو ایسا شخص آخرت میں بھی حقیقت کو نہ دیکھ سکے گا اور جنت حقیقت ہے۔

اب ہم نے یہ دیکھنا ہے کہ آیا ہم خدا کی اس دوستی و محبت کو حقیقی یا عین الہی کہہ سکتے ہیں یا نہیں اگر کہہ سکتے ہیں تو اس کا کیا ثبوت ہے۔ وغیرہ۔ چنانچہ قرآن حکیم

کارشاد ہے کہ: **وَمِنَ النَّاسِ مَن يَتَّخِذُ مِنْ دُونِ اللَّهِ أَندَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ** (۲: ۱۶۵) ”اور بعض لوگ ایسے بھی ہیں جو خدا کے سوا اوروں کو بھی خدا کا مثل شریک بنا لیتے ہیں (اور جیسی محبت خدا سے رکھنی چاہتے ویسی ہی ان سے رکھتے ہیں، اور جو لوگ ایماندار ہیں، وہ خدا کے ساتھ نہایت سخت محبت رکھتے ہیں“ اس آیتِ مقدسہ کی حکمت کا مفہوم یہ ہے کہ جو لوگ باطل خداؤں سے محبت کرتے ہیں، وہ محبتِ عملی اور معجزانہ تو نہیں سکتی بلکہ طبعی قسم کی ہوتی ہے، لیکن یہ مہکی کسی غیر کے لیے نہیں بلکہ اللہ ہی کے لیے ہونی چاہئے، ان لوگوں کے مقابلے میں ایماندار لوگوں کی جو محبت اللہ تعالیٰ سے ہے وہ بہت ہی قوی اور انتہائی سخت ہے، کیونکہ وہ تعمیلی اور معجزانہ ایمانِ کامل کا نتیجہ و ثمرہ ہے۔

اس کے علاوہ اس آیتِ کریمہ کی ایک حکمت یہ بھی ہے کہ ”أَشَدُّ حُبًّا“ کا اشارہ عشقِ حقیقی کی طرف ہے، کیونکہ محبت کے آخری درجات کا نام عشق ہے اور عشق کی ابتدائی منزلوں کو محبت کہتے ہیں، اس روشن دلیل سے معلوم ہوا کہ ہم خدا کی دوستی و محبت کے دوسرے لفظوں میں عشقِ حقیقی یا عشقِ الہی بھی کہہ سکتے ہیں۔

اللہ تعالیٰ کی پاک محبت کے بارے میں مذکورہ آیاتِ مقدسہ کے ارشادات کے علاوہ کئی احادیث بھی ہیں، جن سے اس حقیقت کا ثبوت ملتا ہے کہ خدا کی محبت کا عقیدہ دین کی اساسیات میں سے ہے، چنانچہ حدیثِ شریفہ کا ارشاد ہے کہ: **أَسْأَلُكَ حُبَّكَ وَحُبَّكَ مَنْ يُحِبُّكَ** (وجہ الزمان، لغات الحدیث، کراچی، ص ۶) یعنی ”یا اللہ! میں تجھ سے یہ سوال کرتا ہوں کہ اپنی محبت مجھ کو عنایت فرما، یعنی یہ کہ تو مجھ سے محبت کرنے لگے اور میں تجھ سے محبت کرنے لگوں۔“

اب ہم یہ بیان کریں گے کہ نثر کی اس مقدس محبت کا وسیلہ و ذریعہ کیا

ہے۔



**Institute for  
Spiritual Wisdom  
and  
Luminous Science**

**Knowledge for a united humanity**

## باب دوم

# خدا کی دوستی کا وسیلہ

جب اللہ تعالیٰ کی دوستی و محبت یعنی عشق الہی دین اسلام کا بنیادی عقیدہ قرار پایا اور واضح کیا گیا کہ اس کا پھل دُنیا میں جزوی طور پر ملتا ہے اور آخرت میں کُلّی طور پر تو اب ہم اس امر کی وضاحت کریں گے کہ آیا خُدا کی دوستی و محبت کا حصول کسی وسیلے کے بغیر براہِ راست ممکن ہے یا اس کا کوئی وسیلہ و ذریعہ مقرر ہے؟ اور اگر اس کا کوئی وسیلہ ہے تو وہ وسیلہ کیا ہے؟

اس سوال کا جواب مہیا کرنے کیلئے بہت زیادہ غور کرنے کی بھی ضرورت نہیں، کیونکہ خُدا کی محبت دین اسلام میں داخل ہے اور اسلام اوایمان کا ذریعہ حضرت محمد مصطفیٰ رسولِ خدا کی ذاتِ اقدس ہے، لہذا خُدا کی دوستی و محبت کا وسیلہ بھی خود آپ ہی ہیں، جیسے خُداوند تبارک و تعالیٰ کا ارشادِ گرامی ہے کہ: ”(اے رسول!) آپ فرمادیجیے کہ اگر تم (بزرگم خود) خُدا سے محبت رکھتے ہو تو تم لوگ میری پیروی کرو کہ خُدا تم سے محبت کرنے لگے گا اور تمہارے سب گناہوں کو معاف کر دے گا۔“ (۳۱:۳)

اس آیتِ مبارکہ میں اگر غور سے دیکھا جائے تو اس کی بہت سی حکمتوں میں سے یہ چند تئیں فوری طور پر روشن ہو کر سامنے آجاتی ہیں:

۱ خُدا سے پاک و برتر کی مبارک و مقدس دوستی و محبت حاصل کرنے کا واحد راستہ اور



بنیادی وسیلہ یہی ہے کہ دل و جان سے آنحضرتؐ کی مکمل اطاعت و پیروی کی جائے۔

۲ خُدا کی دوستی محض دعویٰ ہی سے حاصل ہونے والی شے نہیں، بلکہ اس کے لیے عمل کی خاص ضرورت ہے۔

۳ خُدا نے بزرگ و برتر کی دوستی و محبت بلا واسطہ اور بغیر وسیلہ کے کسی کو ملنے والی نہیں، بلکہ یہ بالواسطہ اور ذریعہ و وسیلہ ہی سے حاصل ہوتی ہے۔

۴ فرمانبرداری کا عظیم ترین مقصد خُدا کی خوشنودی اور دوستی ہے۔

۵ اس کے عکس نافرمانی کا انجام اللہ کی ناراضگی اور شہمنی ہے۔

۶ پروردگارِ عالم کی محبت اور عشق کی تعلیمات کے حصول کیلئے اور کوئی درس گاہ ہے نہیں سوائے اس کے کہ رسولِ خُدا کی پیروی میں رفتہ رفتہ خُدا کی معرفت

اور محبت حاصل کر لی جائے۔

۷ جب خُداوندِ عالم کی محبت کے لیے رسولؐ کی پیروی لازمی قرار پائی، تو اس سے یہ حقیقت ظاہر ہے کہ آنحضرتؐ کی محبت کے بغیر صحیح طور پر آپ کی پیروی ہوسکتی

ہے اور نہ ہی خُدا کی محبت و شناسائی، کیونکہ صرف آپ ہی ہیں جو اپنے پیروں کو خُدا کی محبت اور عشق سکھاسکتے ہیں اور یہ صرف اسی صورت میں ممکن ہے جبکہ

آنحضرتؐ سے محبت کی جائے۔

۸ اس آیت پر حکمت سے یہ بھی ظاہر ہے کہ خُدا نے بے نیاز کسی انسان کو دوست نہیں رکھتا، جب تک کہ انسان خود اس میں عملِ اہل نہ کرے۔

۹ جب خُداوندِ تعالیٰ کسی بندۂ مومن سے دوستی و محبت کرتا ہے تو اس کے نتیجے

میں خُدا اپنے دوست بندے کے تمام گناہوں کو معاف کر دیتا ہے۔  
 آیت مذکورہ بالا کی حکمتوں کا خلاصہ یہی ہے کہ خُدا نے برحق کی دوتی و محبت اور  
 عشق کا بلند مرتبہ حاصل کرنے کے لیے آنحضرتؐ کی اطاعت و پیروی لازمی ہے۔  
 جیسے ارشاد ہے کہ: مَنْ يُطِيعِ الرَّسُولَ فَقَدْ أَطَاعَ اللَّهَ (۸۰:۴) ”جس نے رسولؐ  
 کی اطاعت کی تو اس نے خُدا کی اطاعت کی“ اس کلمے سے معلوم ہوا کہ اللہ تبارک و تعالیٰ  
 کی اطاعت و محبت کا ذریعہ آنحضرتؐ ہی ہیں اور آپؐ کی ذات اقدس کے بغیر نہ اللہ کی  
 اطاعت کا فریضہ ادا ہو سکتا ہے اور نہ اس کی محبت حاصل ہو سکتی ہے۔ ذریعہ وسیلہ اور واسطہ  
 قانونِ قدرت اور دینِ فطرت کی روشن ترین تحقیقوں میں سے ہے، چنانچہ ارشادِ قرآنی  
 ہے: يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ وَجَاهِدُوا وَإِن  
 سَبِيلَهُ لَعَلَّكُمْ تُفْلِحُونَ (۳۵: ۵) ”اے ایمان والو! اللہ سے ڈرو اور اس کے  
 حضور میں مقررہ وسیلہ ہم پہنچاؤ اور اس کی راہ میں مجاہدہ کرو تاکہ تم فلاح پا لو“۔  
 وسیلہ کے معنی ہیں، قرب، ذریعہ تقرب اور تقرب حاصل کرنا، نیز اس کے معنی  
 کسی چیز کی طرف رغبت کے ساتھ پہنچنے کے ہیں، بہر کیف مذکورہ آیتِ کریمہ میں  
 سب سے پہلے عام ایمان کا ذکر ہے، پھر تقویٰ ہے، پھر وسیلہ ہے، اس کے بعد مجاہدہ اور  
 آخر میں فلاحِ دوزین ہے۔ اس سے اہل دانش کو اندازہ ہوا ہو گا کہ اسلام میں وسیلہ ایک  
 اہم ترین کلمیہ اور ایک انتہائی ضروری اصول کی حیثیت رکھتا ہے، جو دعوتِ اسلام کے  
 آغاز میں بھی اور اس کے انجام میں بھی چشم بصیرت کے سامنے آتا ہے۔  
 جاننا چاہئے کہ قربِ الہی کا وسیلہ اور واسطہ نہ صرف اُمت ہی کیلئے ضروری  
 ہے بلکہ اس کا تعلق خود رسولِ خُدا کی ذاتِ بابرکات سے بھی ہے، جیسا کہ آنحضرتؐ صلعم

نے ارشاد فرمایا: بَيْنِي وَبَيْنَ رَبِّي خَمْسٌ وَسَائِطٌ: جِبْرِيلُ وَمِيكَائِيلُ وَ  
 اِسْرَافِيْلُ وَاللُّوْحُ وَالْقَلَمُ۔ (سیدنا ناصر خسرو، نوحان الانخوان، تہران ۱۹۵۹ء، ص ۱۹۹) ”یعنی میرے  
 اور میرے پروردگار کے درمیان پانچ واسطے ہیں، وہ جبرائیل، میکائیل، اسرافیل، لوح  
 اور قلم ہیں۔“

اس حدیث شریف سے یہ حقیقت بدرجہ اتم واضح اور روشن ہو گئی کہ دینِ حق  
 میں جہاں حبیبِ خدا سرورِ انبیاء صلعم کی ذاتِ اطہر وسیلہ اور واسطہ سے بے نیاز نہیں،  
 وہاں آنحضرت کی اُمت اس اصول کے کس طرح بے نیاز ہو سکتی ہے، پس معلوم ہوا کہ  
 اللہ تعالیٰ کی دوستی و محبت اور عشق کیلئے وسیلہ چاہئے اور یہ وسیلہ آنحضرت کی اطاعت ہے۔

Institute for  
 Spiritual Wisdom  
 and  
 Luminous Science  
 Knowledge for a united humanity

## باب سوم

### رَسُولِ خَدَائِی دَوْتِی

اہل دانش کے سامنے یہ حقیقت روزِ روشن کی طرح واضح ہو گئی کہ اللہ تعالیٰ کی دوتی و محبت کا وسیلہ حضورِ اکرمؐ کی پیروی ہے اور اس تحقیق کے سلسلے میں بعض ایسی حقیقتیں بھی سامنے آگئیں جن سے خود آنحضرتؐ کی محبت کے وجوب کا ثبوت مل رہا تھا، تاہم اس باب میں حضورِ اقدسؐ کی دوتی و محبت کے بارے میں کچھ حقائق درج کیے جاتے ہیں، چنانچہ آنحضرتؐ کی محبت کی واجلیت کے سلسلے میں آیاتِ قرآنی اور احادیثِ نبوی کے بہت سے دلائل موجود ہیں لیکن ہم یہاں اختصار سے کام لیتے ہوئے صرف چند روشن دلیلوں پر اکتفا کرتے ہیں، چنانچہ قرآنِ حکیم کی سب سے پہلی دلیل یہ ہے کہ انبیاء نے کرام کی دعوت و نصیحت سے جن لوگوں نے صریحاً کفر و انکار کیا اس کا یہی سبب تھا کہ ان لوگوں کو اپنے اپنے پیغمبروں سے دوتی کی بجائے دشمنی تھی، جیسے حضرت صالحؑ کی زبان سے قرآنِ حکیم کا یہ ارشاد ہے: ”اس کے بعد صالحؑ ان سے ٹل گئے اور کہا۔ اے میری قوم میں نے اپنے پروردگار کے پیغام تم تک پہنچا دیتے تھے اور تمہاری خیر خواہی (نصیحت) کی تھی مگر تم خیر خواہوں کو اپنا دوست ہی نہیں سمجھتے“ (۱۷۹: ۷۱) ظاہر ہے کہ کفر و انکار کی وجہ پیغمبر سے بے رغبتی اور عدم دوتی ہی ہے۔

آنحضرتؐ سے محبت رکھنے کی دوسری دلیل یہ ہے کہ اللہ تعالیٰ نے اپنی

طرف سے ایک خاص محبت حضرت موسیٰ پر ڈالی جب کہ موسیٰ کو مولود بچہ تھے تاکہ اس محبت سے متاثر ہو کر فرعون اور اس کی بی بی آپ کی جسمانی پرورش اور دیکھ بھال کریں اور وہ آیت یہ ہے: **وَالْقَيْدُ عَلَيْكَ مَحَبَّةً مِّنِّي ۗ وَلِتُصْنَعَ عَلَىٰ عَيْنِي** (۳۹:۲۰)

”اور میں نے تم پر اپنی محبت کا پرتو ڈالا تاکہ تم میری خاص نگرانی میں پالے پلو سے جاؤ۔“

اس حقیقت سے میطلب اخذ کیا جاسکتا ہے کہ ہر بڑے پیغمبر کی بہت سی خصوصیات میں سے ایک یہ ہے کہ اس پر خدا کی محبت کا پرتو (عکس) اڈا جاتا ہے تاکہ اس کے ساتھ متعلقہ لوگوں کی دل تنگی پیدا ہو جائے، اور ایسی ہی قدرتی محبت لازمی طور پر ہمارے نبی آخر زمان صلعم کے لیے بھی مخصوص ہے۔

**تیسری دلیل** یہ ہے کہ جن لوگوں نے حضرت عیسیٰ علیہ السلام کی پیروی کی ان کے دل میں اللہ تعالیٰ نے آپ کے لیے شفقت مہر پیدا کیا، یہ گواہی سورہ حدید کی آیت نمبر ۲۷ کی ہے۔ اس سے کلی طور پر یہ حقیقت روشن ہو جاتی ہے کہ کسی پیغمبر کے پیروں کے دل میں اپنے پیغمبر کی محبت کب پیدا ہونا ایک قدرتی امر ہے، اور یہی مثال آنحضرت کی اطاعت کرنے والوں کے لیے بھی ہے۔

**چوتھی دلیل** یہ آیت ہے: **الَّذِينَ آوَلُوا بِالْمُؤْمِنِينَ مِنْ أَنْفُسِهِمْ** (۶:۳۳)

”نبی تو مؤمنین سے خود ان کی جانوں سے بھی بڑھ کر حق رکھتے ہیں۔“ یہاں لفظ ”آوَلُوا“ سے جیسے بھی معنی سرا لیں وہ معنی دوستی و محبت کے بغیر کچھ ہوں گے، اس سے آنحضرت کی دوستی و محبت کی حقیقت روز روشن کی طرح ظاہر ہو جاتی ہے، کہ جس مقدس ہستی کا حق مؤمن کی اپنی جان کے حق سے بھی بڑھ کر ہو تو لازمی ہے کہ وہ جان عزیز سے بھی زیادہ عزیز ہو۔

پانچویں دلیل یہ حدیث ہے: لَا يُؤْمِنُ عَبْدٌ حَتَّىٰ أَكُونَ أَحَبَّ إِلَيْهِ

مِنْ أَهْلِهِ وَمَالِهِ وَالنَّاسِ أَجْمَعِينَ (مسلم، حدیث ۱۶۸، الریاض، ۱۹۹۸، ص ۲۱) یعنی  
کوئی بندہ مؤمن نہیں ہوگا جب تک کہ میں اس کے نزدیک اس کے تمام متعلقین،  
مال و اسباب اور تمام آدمیوں سے زیادہ محبوب نہ ہوں۔ اس حدیث سے معلوم ہوا کہ  
آنحضرت صلی اللہ علیہ وسلم کی دوستی و محبت کے بغیر کسی شخص کا خود کو مؤمن کہنا محض ایک بے حقیقت  
دعویٰ کے سوا کچھ بھی نہیں ہے۔

Institute for  
Spiritual Wisdom  
and  
Luminous Science  
Knowledge for a united humanity

# باب چہام

## امام کی دوتی

جاننا چاہئے کہ خدا و رسولؐ کی دوتی و محبت کیساتھ ساتھ امام برحقؑ کی ولایت بھی نہایت ضروری ہے، کیونکہ جس طرح خدا کی اطاعت اور محبت کا وسیلہ پیغمبر صلعم ہیں، اسی طرح آنحضرتؐ کی اطاعت و محبت کا ذریعہ امام علیہ السلام ہیں، لہذا امام کی محبت رسولؐ کی محبت ہے، اور رسولؐ کی محبت خدا کی محبت ہے۔ چنانچہ ذیل میں اس کے چند دلائل پیش کئے جاتے ہیں:

**پہلی دلیل:** امام علیہ السلام کی ولایت دوتی کی پہلی دلیل اس آیت قدسہ سے ظاہر ہے:

إِنَّمَا وَلِيُّكُمُ اللَّهُ وَرَسُولُهُ وَالَّذِينَ آمَنُوا الَّذِينَ يُقِيمُونَ الصَّلَاةَ وَيُؤْتُونَ الزَّكَاةَ وَهُمْ ذَاكِعُونَ (۵: ۵۵) ”تمہارے اولیاء بس یہی ہیں خدا اور اس کا رسولؐ اور وہ مومنین جو پابندی سے نماز قائم کرتے ہیں، اور حالتِ رکوع میں زکوٰۃ دیتے ہیں۔“

نزولِ قرآن کے زمانے میں اصحابِ رسولؐ میں سے کسی فرد نے بھی رکوع کی حالت میں کوئی زکات نہیں دی تھی اور نہ ہی اس مخصوص زکات کیلئے کوئی ظاہری حکم ہے مگر یہ اتفاق ہی کی بات ہے کہ مولا علیؑ علیہ السلام حالتِ رکوع میں تھے کہ کسی سائل نے سوال کیا اور مولا علیؑ نے رکوع ہی کی حالت میں سائل کو اپنی انگشتی دی، چنانچہ اس آیت مبارکہ میں اس خاص واقعہ کی نشاندہی کرتے ہوئے خدا و رسولؐ کی ولایت کے

ساتھ ساتھ حضرت تفضلی علی امام اول کی ولایت بھی فرض کی گئی ہے۔ اب رہا یہ سوال کہ امیر المؤمنین کا یہ کارنامہ صیغہ جمع میں کیوں مذکور ہے؟ اس کا ایک جواب یہ ہے کہ جناب تفضلی ابوالائمہ کا مرتبہ رکھتے ہیں، لہذا آپ کے قول و عمل کی حقیقت و واقعیت میں وہ تمام ائمہ اطہار بھی شامل ہیں جو آپ کی نسل سے قیامت تک دُنیا میں ظہور پذیر ہونے والے ہیں، جیسے حضرت ابراہیمؑ علیہ السلام کے بارے میں فرمایا گیا ہے کہ: **إِنَّا إِبْرَاهِيمَ كَانَ أُمَّةً قَانِتًا لِلَّهِ حَنِيفًا (۱۶:۱۲۰)** ”بیشک ابراہیمؑ ایک پوری اُمت تھے، خدا کے فرمانبردار اور باطل سے کتر کے چلنے والے تھے۔“

**دوسری دلیل:** امام عالی مقام کی ولایت کی دوسری دلیل آئینہ اطاعت ہے جس میں فرمایا گیا ہے کہ: ”اے ایمان والو! اطاعت کرو اللہ تعالیٰ کی اور اطاعت کرو رسولؐ کی اور اولوالامر کی جو تم میں سے ہیں“ (۵۹:۲)۔ یہاں سے ظاہر ہے کہ یہ اطاعت دینی ہے دنیاوی ہرگز نہیں اور یہ بھی ظاہر ہے کہ خُدا کی اطاعت کے بعد رسولؐ کی اطاعت اس لیے ہے کہ آنحضرتؐ کی اطاعت خُدا کی اطاعت ہے اور آپؐ کی اطاعت کے بعد صاحبانِ امر یعنی ائمہ طاہرین کی اطاعت اس لیے ہے کہ ان حضرات کی اطاعت رسولؐ کی اطاعت ہے پس آئینہ ولایت اور آئینہ اطاعت کا ایک ہی مقصد ہے، کہ نہ ولایت اطاعت کے بغیر بیسر ہو سکتی ہے اور نہ ہی اطاعت ولایت کے سوا ممکن ہے۔

**تیسری دلیل:** قرآن مجید کی کئی آیتوں میں کافروں سے دوستی رکھنے کی ممانعت کی گئی ہے اور مومنوں سے دوستی رکھنے کی تلقین کی گئی ہے پس اگر ایمان کو تقویت پہنچانے کی خاطر مومنوں کی دوستی ضروری ہے تو مومنوں کے سردار یعنی امام کی دوستی اس



سے بھی زیادہ ضروری اور لازمی ہے اور یہ مفروضہ عدلِ خداوندی کے خلاف ہے کہ جن لوگوں کی دوستی ممنوع ہے ان کے سردار ہر وقت دنیا میں موجود ہوں اور جن لوگوں کی دوستی فرض ہے ان کا کوئی سردار اور امیر نہ ہو۔

**پہلی دلیل:** جس طرح دینی اطاعت تین درجوں میں مکمل ہو جاتی ہے جو حقیقت میں ایک ہی اطاعت ہے، یعنی خُدا کی اطاعت، رُسول کی اطاعت اور اولوالامر کی اطاعت، اسی طرح ولایت کے بھی تین مرتبے ہیں، خُدا کی ولایت، رُسول کی ولایت اور اُمتہ پاک کی ولایت، اور یہ اصل میں ایک ہی ولایت ہے، اللہ پاک کا ارشاد ہے:

وَاللّٰهُ اَعْلَمُ بِاَعْدَائِكُمْ وَكَفَى بِاللّٰهِ وَلِيًّا وَكَفَى بِاللّٰهِ نَصِيْرًا (۴:۴۵)، اور خُدا تمہارے دشمنوں سے غُوب واقف ہے اور دوستی کے لیے بس خُدا کافی ہے اور حمایت کے واسطے بھی خُدا کافی ہے، اس آیتِ مقدّسہ میں ایک طرف باطل کی دشمنی کا ذکر ہے اور دوسری طرف حق کی دوستی کا اور رُسولِ مقبول و اُمتہ اطہار کی دوستی حق ہے، لہذا وہ دوستی جو خُدا کی طرف سے ہو وہ حق ہے اور وہ اصل میں خُدا ہی کی دوستی ہے، پس یہی وجہ ہے جو فرمایا گیا کہ دوستی و حمایت کے لیے خُدا ہی کافی ہے، یعنی خُدا کی دوستی و حمایت ملائکہ، رُسول، اولوالامر اور مومنوں کی دوستی کی صورت میں کافی ہے، یعنی زبان و مسکان اور ظاہر و باطن میں ہمہ رس ہے۔

**دوسری دلیل:** قرآن حکیم میں ہے کہ قیامت کے دن فرشتے مومنین سے کہا کریں گے: ”ہم دنیا کی زندگی میں بھی تمہارے دوست تھے اور آخرت میں بھی (دوست) ہیں“ (۳۱:۴۱)، اس ارشاد سے ایک طرف تو یہ ثابت ہوتا ہے کہ فرشتوں کی یہ دوستی خُدا اور رُسول اور اولوالامر کی محبت و اطاعت کے بغیر ممکن ہے، اور دوسری طرف اس سے

یہ ثبوت ملتا ہے کہ خدا کی ولایت فی الاصل ایک ہی حقیقت ہونے کے باوجود کئی مراتب پر مشتمل ہے۔

**چھٹی دلیل:** اللہ تعالیٰ کا ارشاد ہے: **اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُوْنَ** (۶۲:۱۰) ”آگاہ رہو اس میں شک نہیں کہ اللہ کے دوستوں پر نہ کوئی خوف ہے اور نہ وہ غم موم ہوتے ہیں“ جاننا چاہئے کہ خوف کا تعلق حال سے لے کر ابد تک ہے اور غم کا تعلق حال سے لے کر ازل تک ہے، اب یہاں خدا کے جن دوستوں کی یہ جو تعریف کی گئی ہے کہ وہ خوف و غم کے زیر اثر نہیں، اس کا اشارہ یہ ہوا کہ یہ حضرات نور و ولایت کی روشنی میں ازلی وابدی حقیقتوں کو جانتے ہیں اور خدا کی رحمتِ کاملہ سے خوب واقف ہیں، پس خدا کے ایسے دوست پیغمبر صلعم کے بعد ائمہ کرام علیہم السلام ہیں، جن کی دوستی منجھول پر واجب ہے کیونکہ خدا بھی ان سے دوستی رکھتا ہے۔

**ساتھیں دلیل:** قرآن (۶۷:۲۳) میں فرمایا گیا ہے کہ قیامت کے دن سارے دوست ایک دوسرے کے دشمن ہوں گے، مگر پرہیزگاروں میں ایسا نہ ہوگا، یعنی وہ تو آپس میں دوست ہی رہیں گے، اس کے معنی ہوتے ہیں کہ پیغمبر اور امانگی دوستی نہ صرف دُنیا میں ذریعہ ہدایت ہے بلکہ یہ آخرت میں وسیلہ نجات بھی ہے۔

**آٹھویں دلیل:** قرآن پاک میں ہے کہ: ”اے ایماندار! خرچ کرو ان چیزوں سے جو تم نے تم کو دی ہیں۔ قبل اس کے کہ وہ دن آجاوے جس میں نہ تو خریدو و فروخت ہوگی اور نہ دوستی ہوگی اور نہ کوئی سفارش ہوگی“ (۲۵۴:۲)۔ اس ارشاد سے ظاہر ہے کہ دُنیا ہی میں آخرت کا کچھ سودا کر لینا چاہئے یہ ہیں سے آخرت کے لیے خاصانِ الہی کی دوستی حاصل کرنی چاہئے، اور سفارش کا وسیلہ بھی سے ہونا چاہئے، ورنہ قیامت کا دن ایسا

ہے کہ اس میں نہ کوئی خرید و فروخت ہوتی ہے، نہ کوئی دوستی پیدا کی جاسکتی ہے اور نہ کوئی سفارش ہو سکتی ہے، جب تک کہ یہ سب کچھ یہاں پر مہیا نہ ہوں پس معلوم ہوا کہ آخرت کا سودا، دوستی اور شفاعت یہیں سے حاصل کی جاسکتی ہے۔

**نویں دلیل:** سورۃ فرقان کی آیت نمبر ۲ اور نمبر ۲۸ میں ارشاد ہے کہ: ”اُوْحٰسِ رُوْزِ ظٰلَمٍ اِیْنِیْ ہَا تَھٰکُطُ کٰطُ کٰطُ کَھٰوِیْ کَا، کَھٰی کَا کَیَا اِیْچَھَا ہُو تَا یَسِ رَسُوْلٍ کَ سَا تَھٰ رَاہِ پَرِ لَکِیْتَا، ہَا تَیْ مَیْرِی شَامِتٍ اِکَیَا اِیْچَھَا ہُو تَا کَیْمِیْنِ فِیْلَانِ شَخْصٍ کُو دُو سَتِ نَبِیْنَا“ (۲۸-۲۷) ان دونوں آیتوں کا یہ ترجمہ زبانِ حکمت سے کہہ رہا ہے کہ مذکورہ ظالم نے جو ظلم کیا اس کا نمایاں پہلو یہ ہے کہ وہ رسولؐ کے ساتھ راہِ دین پر نہیں لگا جس کی وجہ یہ ہوئی کہ اس نے ایک نامناسب شخص کو دوست بنایا، اگر وہ غیر حق شخص کو چھوڑ کر حق دار کو اپنا دوست بناتا تو اس کے نتیجے میں وہ رسولؐ کے ساتھ راہِ حق پر ہو سکتا۔ یہاں سے معلوم ہوا کہ ولایتِ دینِ اسلام کا پہلا رکن ہے۔

**دسویں دلیل:** قرآن حکیم انسانوں کی فطرت و عادت کی عکاسی کرتے ہوئے فرماتا ہے کہ: ”اُوْرِیْہَا بَاتِ مَکِنٍ ہٰی کَ تَکْمِیْ چَیْزِ کُو نَا پَسِنْدُ کُرُوْ اُوْرِ وِہَا تَہَا رَہِیْ حَقِّیْنِ مِیْنِ خَیْرِہُو اُوْرِ یَہِیْ مَکِنٍ ہٰی کَ تَکْمِیْ چَیْزِ کُو پَسِنْدُ کُرُوْ اُوْرِ وِہَا تَہَا رَہِیْ حَقِّیْنِ مِیْنِ بُرِّیْہُو اُوْرِ اللّٰہُ تَعَالٰی جَانِتَا ہٰی اُو تَہْمِہِیْنِ جَانِتَیْ“ (۲۷۶:۲) اس حکم سے واضح ہو جاتا ہے کہ خدا اور رسولؐ کے بعد اولوالامر کی اطاعتی دوستی لازمی ہے، تاکہ بُرائی اور بھلائی کی شناخت حاصل ہو اور حق و باطل کے درمیان فرق تمیز کیا جاسکے۔ کیونکہ اس آیت سے ظاہر ہے کہ انسان از خود کچھ نہیں جانتا۔

**گیارہویں دلیل:** سورۃ مائدہ کی آیت نمبر ۱۱ میں ارشاد ہے کہ: ”اُوْرِ جَسْخِصٍ نَیْ خَدَا وِرَسُوْلٍ اُوْرَاہِلِ اِیْسَانَ کُو اِیْنَا دُو سَتِ بِنَا یَا تُو (وہ خدا کے لشکر میں گیا اور) اس میں

تو شک نہیں کہ خدای کا شکر غالب رہتا ہے“ (۵۱:۵) اس حکم الہی میں عقل و دانش والوں کو تصور پیش کیا گیا ہے کہ دنیا میں ظاہر و باطنِ باطن و باطن یعنی اسلام اور کفر کے درمیان جنگ کا سلسلہ جاری ہی ہے گا اور ہر باطن کو فتح حاصل ہوگی اور باطن کو شکست ہوگی اور اس کے نتائج اس دن ظاہر ہوں گے جس سے متعلق اللہ تعالیٰ نے وعدہ فرمایا ہے، لہذا دانش مندی اس بات میں ہے کہ خدایا، رسول، اولوالعزم اور مومنوں کی دوستی اختیار کی جائے۔

**پانچویں دلیل:** ولی اور دوست کا تقرر خدای کی جانب سے ہونا چاہئے تاکہ وہ ہدایت آسمانی اور علم لدنی کا سرچشمہ قرار پائے جیسا کہ قرآن حکیم کی اس پاک آیت میں ہے:

”وَجَعَلْنَا لَكَ نُجُومًا لِّيَاثًا وَجَعَلْنَا لَكَ نُجُومًا لِّيَاثًا وَجَعَلْنَا لَكَ نُجُومًا لِّيَاثًا“ (۵۱:۲)

”یا اللہ! اپنے حضور سے ہمارے لیے ایک دوست (سرپرست) مقرر فرما اور اپنے حضور سے ہمارا ایک مددگار بنا۔ اس آیت کریمہ میں ”مَنْ لَدُنْكَ“ (اپنے حضور سے، اپنی طرف سے اور اپنے پاس سے اقبالِ غور ہے اور اس غور و فکر کا نتیجہ یہی ہے کہ جو کامل انسان علم و حکمت اور تقویٰ میں تمام لوگوں سے افضل ہو، وہی شخص علم و مرتبت رکھتا ہے اور وہی خدای کے قرب کا درجہ رکھتا ہے، پس ایسی شخصیت امام عالی مقام ہی کی ہے جن کی دوستی و محبت واجب ہے۔

**چھٹی دلیل:** حدیث شریفہ کا ارشاد ہے کہ: مَنْ أَحَبَّ عَلِيًّا فَقَدْ أَحَبَّنِي وَمَنْ أَبْغَضَ عَلِيًّا فَقَدْ أَبْغَضَنِي (لفات الحدیث، کتاب ح ۱۸) ”یعنی جس نے علی سے محبت کئی اس نے مجھ سے محبت کئی اور جس نے علی سے بغض رکھا، اس نے مجھ سے بغض رکھا۔“ اس حدیث سے ظاہر ہے کہ امام کی محبت پیغمبر کی محبت ہے اور سب جانتے ہیں کہ رسول کی محبت خدای کی محبت ہے۔

**چودھویں دلیل:** آنحضرت نے فرمایا: **اللَّهُمَّ أَنْتَنِي بِأَحَبِّ خَلْقِكَ إِلَيَّ**

(لغات الحدیث، کتاب ج ص ۶) ”یا اللہ تیری مخلوق میں جو سب سے زیادہ تجھ کو محبوب ہو اس کو لے کر آ (وہ میرے ساتھ اس پرندے کا گوشت کھائے، پھر حضرت علیؑ آئے اور آپ کے ساتھ کھایا۔)“ اس سے معلوم ہوتا ہے کہ تمام مخلوقات میں سے علیؑ ہی تھے جنہیں خدا سب سے زیادہ محبوب رکھتا تھا۔

**پندرہویں دلیل:** **حُبُّ عَلِيٍّ حَسَنَةٌ لَا يَضُرُّ مَعَهَا سَيِّئَةٌ** (لغات الحدیث،

کتاب ج ص ۶) ”حضرت علیؑ سے محبت رکھنا ایسی نیکی ہے کہ جس کے ہوتے ہوئے کوئی گناہ ضرر نہ کرے گا۔“ اس کا مطلب یہ ہے کہ جس کے دل میں امام کی محبت ہوگی اس سے کوئی گناہ سرزد نہ ہوگا۔ کیونکہ امام عالی مقام کی محبت آدمی کو نافرمانی سے روک کر اطاعت پر ابھارتی ہے۔

**سولہویں دلیل:** **وَبُغْضِ عَلِيٍّ سَيِّئَةٌ لَا تَنْفَعُ مَعَهَا حَسَنَةٌ** (لغات الحدیث،

کتاب ج ص ۶) ”یعنی مولا علیؑ سے بغض رکھنا ایسا گناہ ہے کہ جس کے ہوتے ہوئے کوئی نیکی کام نہ آئے گی۔“ مطلب یہ ہے کہ خدا و رسول اور امامِ ابرہت کی محبت اور خوشنودی کے بغیر کوئی نیکی صحیح معنوں میں نیکی نہیں ہوتی۔

**سترہویں دلیل:** **لَا يَحِبُّ عَلِيًّا مُنَافِقٌ وَلَا يَبْغِضُهُ مُؤْمِنٌ** (لغات الحدیث،

کتاب ج ص ۷؛ ترمذی، حدیث ۳۷۱۷، الرياض، ۱۹۹۹ء، ص ۸۳۶) ”یعنی حضرت علیؑ سے منافق محبت نہیں کرتا اور مؤمن ان سے بغض نہیں رکھتا۔“ اس حدیث شریف سے ظاہر ہے کہ ایمان اور نفاق کے درمیان فرق و امتیاز کے لیے جو معیار مقرر کیا گیا ہے وہ ولایتِ علیؑ علیہ السلام ہی ہے اور یہ ولایت آلِ نبیؐ و اولادِ علیؑ کے سلسلہ امامت میں

جاری و باقی ہے۔

ان تمام مذکورہ دلائل کی روشنی میں دیکھنے سے معلوم ہوتا ہے کہ امامِ حجتی و حاضر کی  
دوستی و محبت واجب اور ضروری ہے تاکہ صاحبِ اہم یعنی امامِ برحق علیہ السلام کی اطاعت  
کا شرف حاصل ہو اور اس وسیلے سے پیغمبر کی اطاعت کا درجہ حاصل کیا جاسکے اور رسول  
کے واسطے سے خدا کی اطاعت کا مترتب مل سکے۔



**Institute for  
Spiritual Wisdom  
and  
Luminous Science**

Knowledge for a united humanity

## باب پنجم

# مومنین سے دوستی

گزشتہ ابواب میں خدا و رسولؐ اور ائمہ صُدا کی دوستی ضمنی میں مومنوں کی دوستی کی اہمیت کی طرف بھی اشارہ کیا گیا، تاہم یہ بات ضروری ہے کہ اس بارے میں یہاں ایک مختصر باب لکھا جائے، چنانچہ ارشادِ باری ہے: لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ (۲۸:۳) ”مومنوں کو چاہئے کہ کفار کو دوست نہ بنائیں مومنوں کو چھوڑ کر۔“ اس آیت مبارکہ سے یہ حقیقت واضح ہو جاتی ہے کہ جہاں دین و ایمان مضبوط و استغنیٰ کی خاطر مومنوں کی دوستی ضروری قرار دی گئی ہے، وہاں امیر المؤمنین یعنی امام علیؑ کی دوستی اور بھی زیادہ ضروری ہوتی ہے۔

سورہ توبہ (۹) کی سولہویں آیت کریمہ میں یوں ارشاد ہوا ہے کہ: کیا تم نے گمان کر لیا ہے کہ تم چھوڑ دینے جاؤ گے حالانکہ ہنوز اللہ تعالیٰ نے تم میں سے ان لوگوں کو ظاہر ہی نہیں کیا ہے، جنہوں نے جہاد کیا اور رسولؐ کے اور رسولؐ کے اور مومنوں کے کسی اور کو راز دار و دوست نہیں بنایا (۱۶:۹)۔

اس آیت پر حکمت سے نہ صرف خدا و رسولؐ اور گروہ مومنین سے دوستی رکھنے کا ثبوت ملتا ہے، بلکہ اس سے یہ حقیقت بھی واضح ہو جاتی ہے کہ آیت مقدسہ کے نزول کے بعد کسی وقت میں تمام مسلمانوں سے یہ زبردست امتحان لینا تھا کہ خدا تعالیٰ علیٰ و

اولادِ علیؑ کے فضائل کو ظاہر کرے اور دیکھا جائے کہ کون تسلیم کرتا ہے اور کون نہیں کرتا ہے۔ اگر مانا جائے کہ مذکورہ بالا آیت مبارکہ ائمہ طاہرین علیہم السلام کی شان میں ہے، تو ان کے رازدار دوستِ خدا و رسولؐ اور مومنین ہونے کے معنی ہوں گے، کہ ان کو اللہ تعالیٰ اور پیغمبر اکرم صلیم کی جانب سے علم و حکمت اور رشد و ہدایت کا فیضان جاری ہے اور مچھران کی طرف سے درجہ بدرجہ مومنوں کو ہدایت کی روشنی ملتی رہتی ہے، اگرچہ حقیقت نہ ہوتی تو اطاعت کے تین مراتب نہ ہوتے یعنی خدا کی اطاعت، رسولؐ کی اطاعت، اور اولوالامر کی اطاعت یہ تمام محکمات لفظ وَلِيَّةٍ میں پوشیدہ ہیں جو رازدار دوست اور قلبی دوست کے معنی میں آیا ہے۔

مومنین کے آپس میں جو محبت اللہ تعالیٰ کی رضا جوئی کیلئے ہو اور جس کیلئے خدا نے حکم دیا ہو، وہ ایمان کا ایک حصہ ہے، چنانچہ اس حدیث شریفہ میں یہی مطلب ہے  
 الْحُبُّ فِي اللَّهِ مِنَ الْإِيْمَانِ (لغات الحدیث، کتاب ج ص ۲۰) یعنی خدا کی وجہ سے محبت رکھنا (نہ کہ کسی ذیوی غرض سے) ایمان کا ایک جز ہے۔  
 ہم ایسی محبت کو دینی محبت بھی کہہ سکتے ہیں، اور اس محبت کے خود بخود مراتب مقرر ہوتے ہیں یعنی خدا کی محبت، رسولؐ کی محبت، امام کی محبت اور مومنوں کی محبت، کیونکہ دین کی صورت ترکیبی حدود اور مراتب ہی کی ہے۔

یاد رہے کہ حق سے محبت اور باطل سے نفرت اس لیے ضروری ہے کہ انسان جس چیز سے محبت کرتا ہے وہ اس کے ساتھ وابستہ ہو جاتا ہے۔ اس کی طرف کھینچ جاتا ہے اور اس کے ساتھ ہم رنگ و ہم صفت ہو جاتا ہے اور محبت ہی وہ طاقت ہے جو متفرق دلوں کو ایک کر دیتی ہے، جیسا کہ قرآن حکیم کا ارشادِ گرامی ہے:



”اور تم سب لوگ اللہ تعالیٰ کی رسی کو مضبوط پکڑے رہو اور متفرق نہ ہو اور یاد کرتے رہو اللہ تعالیٰ کی نعمت کو جو تم پر ہے جبکہ تم (ایک دوسرے کے دشمن تھے۔ پس اس نے تمہارے دلوں کے درمیان الفت ڈال دی تم اس کی نعمت کے طفیل بھائی بھائی ہو گئے“ (۱۰۳:۳) جانتا چاہئے کہ قرآن اسلام، نبوت اور امامت مل کر ہی خدا کی رسی ہے اور خرابی کی عظیم ترین نعمت بھی یہی ہے اور اسی نعمت کی بدولت مسلمان بھائی بھائی ہو گئے تھے۔

اس دینی اتحوت اور ملی وحدت سے مسلمانوں میں جو یک رنگی پیدا ہوتی تھی اس کے بارے میں ارشاد ہے کہ: **صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً** (۱۳۸:۲) رنگ تو خدا کا ہے اور خدا کے رنگے کسے کا رنگ بہتر ہو سکتا ہے۔ یہ ولایت اور محبت کے رنگ کا ذکر ہے۔

انہی معنوں میں رسول اکرمؐ کا ارشاد ہے کہ: **الْمَرْءُ مَعَ مَنْ أَحَبَّ** یعنی آدمی قیامت کے دن اسی کے ساتھ ہوگا جس سے وہ محبت رکھتا ہے۔ اس کا مطلب یہ ہے کہ شخص دنیا کی زندگی میں خدا و رسولؐ، امام برحق اور مومنوں سے دوستی رکھتا ہو وہ قیامت کے روز انہی کے ساتھ بہشت میں ہوگا، اس سے بڑھ کر مومنوں کی اور کیا سعادت مندی ہو کہ اسے فردائے قیامت حضرت احدیت کا تقرب اور نبیؐ اور علیؑ کی ہمنشین کی کاشرف ملنے والا ہے۔

## بابِ ششم

### نیک اعمال سے دوستی

قرآن حکیم زبانِ حکمت سے جو تعلیمات پیش کرتا ہے ان میں یہ بھی ہے کہ ایمان کا مرکز انسانی قلب یعنی مومن کا دل ہے وہ ایمان محض نام کی چیز ہرگز نہیں بلکہ وہ ایک زندہ اور روشن حقیقت ہے جب ایک حقیقی مومن روحانیت کے ایک اعلیٰ مقام پر پہنچتا ہے تو وہ دیدِ قدول سے نورِ ایمان کا مشاہدہ کر سکتا ہے خدائے جلیل و جبار اس حقیقت کا گواہ ہے کہ ایمان حقیقی مومن کے دل کو عملاً بہشت کا نمونہ بنا دیتا ہے، پھر مومن کی ایمان سے بہت محبت ہوتی ہے اور اس وقت کفر، فرق و نافرمانی سے نفرت ہوتی ہے اور ایسے مومنین ہدایت یافتہ ہوتے ہیں اور یہی مطلب اس آیت کریمہ میں ہے:

وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ وَكَرَّهَ إِلَيْكُمُ الْكُفْرَ وَالْفُسُوقَ وَالْعِصْيَانَ أُولَئِكَ هُمُ الرَّشِدُونَ (۴۹:۷۰) ”لیکن خدا نے تو تمہیں ایمان کی محبت سے دی ہے اور اس کو تمہارے دلوں میں عمدہ کر دکھایا ہے اور کفر اور بدکاری اور نافرمانی سے تم کو بیزار کر دیا ہے، یہی لوگ راہِ ہدایت پر ہیں۔“

جب مکمل ایمان کا کوئی ذکر ہوتا ہے تو اس میں لوازمِ ایمان اور نتائجِ ثمراتِ ایمان بھی مراد لیے جاتے ہیں، پس جاننا چاہئے کہ ایمان قلبِ مومن میں نورانیت کی ایک سد بہار دُنیا ہے، اور اُس سے مومن کی محبت لازمی شے ہے۔ جیسا کہ قرآن حکیم کا

ارشادِ مقدّس ہے کہ: **أَوْلِيكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِّنْهُ (۲۲:۵۸)**  
 ”یہ وہ لوگ ہیں جن کے دلوں میں (اللہ تعالیٰ نے) ایمان لکھ دیا اور ان کی مدد اپنی ایک  
 رُوح سے کی“ یعنی قلوبِ مومنین میں اللہ تعالیٰ کا یا فرشتوں کا ایمان لکھ دینا یہ ہے کہ ایمانِ  
 کامل کے نتائج و ثمرات و رحمانیت کی ایک روشن دُنیا کی صورت میں تیار ہو گئے اس  
 کا مطلب یہ ہے کہ ایمانِ لوازمِ ایمان اور نتائجِ ایمان سے مومن کی بہت  
 محبت ہوتی ہے۔

قرآنِ مقدّس (۳۲:۳۸) میں ذکرِ الہی کو عزیز رکھنے اور اسے تمام ذبیوی چیزوں پر  
 ترجیح دینے کا اشارہ موجود ہے۔ (۲۱۶:۲) میں زبانِ حکمت سے فرمایا گیا ہے کہ تم لوگو! ہدایت  
 کی روشنی میں غلط انتخاب سے بچ کر ہر نیک عمل سے دوستی رکھو اور ہر بد عمل سے  
 نفرت کرو۔

میں ارشاد ہوا ہے کہ: ”تم مکمل نیکی کو کبھی حاصل نہ کر سکو گے جب  
 تک کہ اپنی محبوب چیزوں میں سے خرچ نہ کرو گے۔“ اس سے معلوم ہوا کہ حلال چیزوں  
 سے محبت رکھنا جائز ہے مگر موقعِ پران میں سے راہِ خدا میں خرچ کرنا ضروری ہے۔  
 (۲۲:۳۲) میں ارشاد ہوتا ہے کہ: ”کیا تم یہ نہیں چاہتے ہو کہ خدا تمہاری  
 خطا معاف کرے۔“ اس میں اللہ تعالیٰ کی بخشش کو دوست رکھنے کا حکم دیا گیا ہے۔  
 سورۃ قیامت (۵۸) کی آیت ۲۰-۲۱ میں دُنیا سے محبت کرنے اور آخرت کو چھوڑنے  
 پر اعتراض کیا گیا ہے جس کا مقصد یہ ہے کہ آخرت سے محبت کی جائے۔  
 اجماع (۶۲) کی آیت (۱۳) میں فرمایا گیا ہے کہ مومنین اللہ پاک کی طرف سے  
 مدد اور فتح کے دل دادہ ہوتے ہیں، جو عنقریب حاصل ہونے والی ہے۔

غرض یہ کہ قرآن حکیم میں ایسے بہت سے واضح ارشادات اور اشارات موجود ہیں، جن سے ثابت ہوتا ہے کہ تمکینی سے محبت اور بدی سے نفرت ضروری ہے، تاکہ ولایت کے مدارج طے ہو سکے اور بدی نجات حاصل ہو۔



**Institute for  
Spiritual Wisdom  
and  
Luminous Science**  
Knowledge for a united humanity

## باب ہفتم

# خلاصہ مطلب

”ولایت نامہ“ کے اس مقالے کے سلسلے میں شروع سے لے کر یہاں تک جو حقیقتیں بیان ہوئی ہیں ان کا خلاصہ یہی ہے کہ دین یعنی عقیدہ اور ایمان کی بنیاد و اساس اور اصل صورت حقیقی محبت ہی ہے یعنی خدا و رسول اور نائب رسول کی دوستی و محبت جو کمال اطاعت کی صورت میں ہونی چاہئے، اور یہی اصول دین اسلام کی ان چار منزلوں میں کارفرما ہے، جو شریعت، طریقت، حقیقت اور معرفت کے نام سے مشہور ہیں، کیونکہ حقیقی محبت کے بغیر راہِ خدا کی کوئی مسافت طے نہیں ہو سکتی۔

سب جانتے ہیں کہ اسلام ہی دینِ فطرت اور قانونِ قدرت کا درجہ رکھتا ہے اور یہ بھی ظاہر ہے کہ فطرت کا اساسی قانون مہر و محبت ہے، چنانچہ ذی روح مخلوقات میں سب مراتب اس کی واضح مثالیں موجود ہیں خصوصاً انسان میں، کیونکہ وہ فطرتِ الہی کا سب سے مکمل اور بہترین نمونہ ہے، جیسا کہ حق تعالیٰ کا مقدس فرمان ہے: **فِطْرَتَ اللّٰهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللّٰهِ (۳۰:۳۰)** ”یہی خدا کی فطرت (سرشت) ہے جس پر اس نے لوگوں کو پیدا کیا ہے خدا کی فطرت میں (تغیرو) تبدل نہیں ہو سکتا۔“

یہ بات سب کو معلوم ہے کہ اللہ تبارک و تعالیٰ کے بزرگ ناموں میں سے

دو زیادہ شہور نام مگر ن اور رحیم ہیں، جو رحمت سے مشتق ہیں اور لفظ رحمت میں خُ رانی مہر و محبت اور شفقت کے معنی پہنچان ہیں اور اس میں قی مہر و شفقت کے جملہ وسائل مہیا ہو جانے کا اشارہ ہے، کیونکہ خداوند بخشنہ و مہربان کی مہر و محبت اور مہربانی بغیر وسیلہ کے ناممکن ہے، جیسے فرمایا گیا ہے کہ: وَمَا أَرْسَلْنَاكَ إِلَّا رَحْمَةً لِّلْعَالَمِينَ (۱۰۴:۳۱) ”اور ہم نے آپ کو اور کسی بات کے واسطے نہیں بھیجا مگر دُنیا جہان کے لوگوں پر رحمت کرنے کے لیے۔“ اب یہ مسئلہ پیدا ہوتا ہے کہ جب خدا نے آنحضرتؐ کو رحمتِ کل کی حیثیت سے اس دُنیا میں بھیجا ہے، تو آنحضرتؐ کو خدا ہی کی رحمت قرار پائیں گے یا نہیں؟ اگر اس کا جواب اثبات میں ہے تو اس کا یہ مطلب ہوگا کہ پیغمبرِ آخر زمانِ الرحمان و رحیم کی تفسیر و تشریح ہیں، یعنی آپ رحمتِ خداوندی کا سرچشمہ ہیں اور آپ کی نورانی صفات میں خدا کا نور جلوہ نما ہے۔ قرآن پاک میں ارشاد فرمایا گیا ہے کہ: قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ (۲۳:۲۲)۔ (اے رسولؐ) کہہ دیجئے کہ میں اس (تبلیغ رسالت) کا اپنے قربت داروں (اہل بیتؑ) کی محبت کے واسطے سے کوئی صلہ نہیں مانگتا۔

اہل بصیرت کے لیے یہ ایک روشن حقیقت ہے کہ اس آیتِ کریمہ میں آلِ رسول کی دوستی و محبت فرضِ کردی گئی ہے، اور آلِ رسول علیہم السلام پنجتنِ پاک اور ائمہٗ طاہرین ہی ہیں، جن کی دوستی خدا کی طرف سے واجب ہے، تاکہ آسمانی ہدایت کے سرچشمہ اور خدائی رسی کے ساتھ مومنوں کی مضبوط وابستگی برقرار رہے۔

اگر مذکورہ بالا آیتِ کریمہ کے بارے میں یہ خیال کیا جائے کہ اس میں اصحابِ رسول اور مکر وہ مسلمان کے اپنے جسمانی قربت داروں کی دوستی کا حکم دیا گیا ہے، تو اس کا نتیجہ یہ نکلے گا کہ انہیں اجازت ہے کہ خواہ وہ کافر کیوں نہ ہو، وہ اپنے اپنے جسمانی رشتہ داروں

سے دوستی رکھیں مگر ظاہر ہے کہ ایسا کرنے سے قرآن ہی نے منع فرمایا ہے یعنی کافروں کی دوستی ممنوع ہے، نیز ”الّا“ سے بھی یہ حقیقت واضح ہو جاتی ہے کہ اس سے پیغمبر خدا کے اپنے خاندان کی دوستی مراد ہے نہ کہ مسلمانوں کے قربت داروں کی دوستی کا ذکر ہے۔

اگر خلافتِ الہیہ کی مثال لی جائے تو جہاں خدا کی ولایت حق ہے وہاں رسولِ خدا اور نائبِ رسول کی ولایت و دوستی واجب اور ضروری ہے، کیونکہ خدا کی خلافت پر آنحضرتؐ تمکن ہیں اور آپ کی نیابت امام برحقؑ کو حاصل ہے۔

اللہ تعالیٰ کے اسماء میں سے ایک اسم ہادی ہے اور ظاہر ہے کہ پیغمبرؐ بھی ہادی ہیں اور امام بھی ہادی ہیں (دیکھئے قرآن (۵۲:۲۲)، (۵۳:۳۰)، (۱۳:۱۴)) چنانچہ ارشاد ہوا ہے کہ: وَكَفَىٰ بِرَبِّكَ هَادِيًا وَنَصِيرًا (۳۱:۲۵) ”اور آپ کا پُروردگار ہدایت اور مددگاری کے لیے کافی ہے“ یعنی لوگوں کی ہدایت اور مدد کے لیے خدا خود ہی کافی ہے اور کسی غیر کا محتاج نہیں اور پیغمبر اور امام غیر نہیں بلکہ اس کے نورِ مقدس کے مظہر ہیں، لہذا رسول اور امام کی دوستی و محبت خدا کی دوستی و محبت ہے جس طرح ان کی ہدایت خدا کی ہدایت ہے۔

قرآن مقدس کی کئی آیات سے ظاہر ہے کہ اللہ تعالیٰ نہ صرف لوگوں پر گواہ ہے بلکہ وہ کائنات و موجودات کی ہر چیز پر بھی گواہ ہے، یہ حقیقت خدا تعالیٰ کے اسم ”شَهِيد“ سے متعلق ہے اور سورۃ بقرہ کی آیت (۱۲۳) میں ارشاد فرمایا گیا ہے کہ: ”اور اسی طرح تم (یعنی ائمہ اطہار) کو عادل اُمت بنایا تاکہ لوگوں پر تم گواہ بنو اور رسول (محمد) تم پر گواہ بنیں۔“ اس حکم خداوندی کا نتیجہ بھی وہی نکلتا ہے کہ اولوالامر کی گواہی پیغمبر کی گواہی ہے

اور رسولؐ کی گواہی خدا کی گواہی ہے، لہذا یہ بالکل درست اور حقیقت ہے کہ امام زمانؑ کی  
دوتی آنحضرتؐ کی دوتی ہے اور آنحضرتؐ کی دوتی خدا کی دوتی ہے۔

آپ سورۃ نورؑ کی آیت (۳۵)، سورۃ احزابؑ کی آیت (۴۱)، اور سورۃ حدید  
کی آیت (۲۸) کو کجا طور پر غور سے پڑھئے جس سے آپ اس نتیجے پر پہنچیں گے کہ  
اللہ تعالیٰ کا نور رسولؐ محمدؐ کے وسیلے سے اور آنحضرتؐ کا نور امام زمانؑ کے توسط  
سے ہدایت کی روشنی دیتا ہے، یہی سبب ہے کہ نور کا ام اللہ تبارک تعالیٰ کے بعد  
پیغمبر اور امام کے لیے بھی استعمال ہوتا ہے، اس کا مطلب یہ ہوا کہ نور فی الاصل ایک  
ہی ہے، لہذا اس نور کی محبت بھی حقیقت میں ایک ہی ہے۔

بالآخر اس مقالے کے بارے میں میرا کامل یقین ہے کہ ان شاء اللہ تعالیٰ  
اس کے بغور مطالعے سے حقیقی مومنوں کو ولایت کی بہت سی حقیقتوں سے آگہی اور تسلی  
ہوگی اور میری عاجزانہ دعا ہے کہ پڑھو گار عالم اپنے محبوب رسولؐ حضرت محمدؐ مصطفیٰؐ اور  
ائمہ طاہرین علیہم السلام کی حرمت سے یہ کتابچہ اہل ایمان کے لیے مفید بنائے۔  
آمین یا رب العالمین !!

بتاریخ ۲۲ ماہ محرم الحرام ۱۳۹۵ھ ۶ فروری ۱۹۷۵ء





[www.monoreality.org](http://www.monoreality.org)



9 781903 440490